

## Jinde toonandi hallasiyanoo ga lokkoley ra

Malfa zaakey yenjewey kaṅ ga teendi cawyanoo ga torraa ga kate siitayyan adama-ize teray nda jinekoyyan nda koyra-izey nda cere game sugullayan kaṅ ga hanse yulwa ;I ga too nda tun ka kay cahante .Anduppa hugoo ra ,lokkol kaccey nd'ibeerey kul karandi;I hasara wal'I tonandi nda zankayan;cawkawyan;cawandikawyan nda cawkaw-ize beerey wiyandi;kabey wala cewey dunbandi;I hamayandi;I daabandi nda mise kaṅ sii nda fahami.Cawhugu booboyan tee gorodoo;sanda nonguruyan kaṅ ra yenjekasiney ga borey ga daṅ kasu .Misey wey na cawkey nda cawandikey cebe meeri booboyan,I na zanka booboyannda cawkaw booboyan ganji I ma ngey alhakey ceeci caw fonda ra ,a kate koyra timmanteyan tun ngeyhaya nafantey boṅ kaṅ ga too I ma hin ka cina suba se .Ganda booboyan ra; hala sohō ir sii nda malfawey yenjaa goo ma cawhugey nda goyjinawey hasara ;ir sii nda mo kaṅ I ga yeeka zankey kul hongoo nda ngey naatawey hasara .

Fitinawey kaṅ ga teendi cawandiroo ga ;a goo I ra :kanyan laaley kaṅ ga teendi cawhugey;cawkey nda cawandikey ga.Fitinawey nda hunburandiyaney ga kate tooṅe laalayan kaṅ ga gay alkabilawey nda koyra-izey ga .Lokkol koyyanoo ga hin ka šendi cawkey nda cawanikey ,cawhugey dirandiyanoo mo ga hin ka nakkaši ,wala cawandikey nda lokkol-izey ga hin cindi ngey doo zama kaṅ s'I ga hunbur ngey hallasiroo ga .Fitinawey kaṅ ga teendi lokkol kaccey nd'I beerey ga si teendi haya se kala ka duu ka yaafa (hinža) janay nda ka boro yeeti jere ga noo jinde jeerey ;ka duu ka borey fay-fayyanoo noo gaabi aru wala woy fonda ra ;sanda hala ka zanka woyey cawyanoo ganji ;ka duu ka koyra tanaayan nda cere game yenjaa jine koyyanoo tonton :ka duu ka alaada wey nda aladabey kayandi ;ka duu ka cawyan nda konday alhaku ganji.Malfa zaakey gororoo cawhugey ra ga hin ka kate farrati ka tonton ;za a ga hin ka tee sabbu fitinakey ma zankey hantum ngey ra wal'I m'I goyandi ngey bande ;wala I ma zankey nda soogey daṅ haya meerayan ra ;sanda ka ngi boṅ neere woy nda aru mise ra "Ize futu-teray fonda ra" . A ga hin ka kate cere-cere ga kanyaney kaṅ ga teendi cawandiroo aššara fondawey ga ma farrati katonton .

Ka gar kaṅ ;cawyan ga hin ka tee sabbu ka zankey nda soogey hallaši wala buuyan fonda ra ;ngi gaahamoo torrawey ra nd'ize futu-teray hunday fonda ra ;a ga hin ka ngi lakkal tunaa kaṅ malfa zaakey yenjewey na sabbu I se hunday kumandi wala a ma kayandi far ;ka duu k'I noo lakkal kanay timmante ;a ma yee ka fondoyan feeri (faalandi) goy-mee tanaayan se .Cawyan kaṅ ga lakkal daṅ yenjeyan se ;abada a si yenje dinandi ;kala de a ma hongaa alaafiya a ma a faaba .Cawyan ti waajbandi haya jinekoyyan fonda ra ;nga ra mo adama-



izeteray alhakey nda ng'alaafiyaa ga hin ka gunandi .Ir ga kaa-k'ir hinagoo kul tee nda mise kul hala cawdogey ma tee nonguruyan kan gatabati I goo nda nanaay.

Ir ga ganda tanaayan foo nda ngi lakkal henney kan I n'I zaa cawyan alhakoo saajawyanoo nda nga jinekoyyanoo fonda ra ;hala ka duu ka cawyanoo dirandiroo faalandi wala kan se a kaa-ka gar malfazaakey yejewey waatey no ma bara .Han kul kan se cawyanoo dirandiroo tabati ;gaaham baani alhabaryan nda goro ka ciiniyan ga hin ka nondi farratey ga koyra-ize se kan goo yenjaa cire .

Ir ga jaali nda **Minusma** goyhugu mee woo kan ga huuga nda hallasiyan nda ngi goyey kan I n'I tee zankey suba-nafaafonda ra malfayenjaa nd'alwaati siitey wey kan ga bara ra.Ir ga yee k'I foo nd'alkiyaasaa k'I na zaa ka ngi kaydoo nafantaa cebe:hawjayan ;ciinikasinay nd'alhabar toonandiyan fonda ra hasarawey nda kanyan laaley kan teendi zankey ga malfa yenjewey ra.

Ir gayee ka tonton a ga Goy hugu mee woo kan ga huuga nda hallasiyan ;hanseyaney kan a n'I tee jiiri 1998 (2011) nda 2143 (2014) ntoo nafaa; kan ga ceeci yenjeksiwey kul ga kan ga yenje nda malfa ;I ma goyey kul nan nda cahâ kan ga kaa-ka zankey lokkoloo nakkaši ;ka duu ka bine damay tee ganda tana borey se k'alkiyaaya henenanteyan miile k'I zaa hala ka hin ka zaara dankey nda fitinakey kul kan si kokoyteray bande derandi I ma si yeeka aššarawoo kan bay ka goro hoo ; ka kan laalayan tee lokkoley ga .

*Ir ga jaali nda tenjandi fonda wooyan kan hansandi ka lokkol kaccey nd'ibeerey hallasi zaara dankey ra malfa yenjewey waato ra .Aššara fonda ra ;tenjandi fondawey-wey si kakawandi;I ga hin ka teendi wal'I ma jan ka teendi ;I sii too ganda tanaayan alhakoo .I sii dira kala goy boryawey kan ga bara ga nda ka honnandi fondayan noo kan ga malfa yenjewey kan ga teendi cawyanoo ga torraa kumandi ;ir ga fooyan toonandi goyey se kan teendi hala ka duu ka teenjandi fondawey-wey bangandizaara dankey se nda malfa zaakey konadawey se nda borey kul kan goo a ra se hala ka goyoo dirandoo tee .*

Ir ga nafaa hongandi kan goo a ra ;sanda mise kan kaa ;ir ma beeray yeeti ir teray gandawey alhakoo ga kangoyandi nda cere-cere ga nafaa kan goo ir se a ra nd'ir na waajibandi hayey gana ka gurgay hala ciiti janay ma si yee ka bara .

Ka cawyan alhakoo nda nga kaydogoo bay ;ka du ka tonton nga fahamyanoo ga;yaafayan nda cereterayyan tonton gandawey kul nda cere game;hala ganda-izey hallasiyanoo malfa yenjawey ra ma tee haya ka ga gunandi a ga koy nda jine nda cere-cere ga zankey nda soogey ;ka goy nda cere ka hin ka hallasiyanoo



tabatandi lokkoley kul ra ;ir ga tenjandi fondawey tabatandi ka goy nd'ey ka du ka lokkol kaccey nda I beerey hallasi malfa zaakey ra .

-Ir ga kaa-ka goy nda tenjandi fondawey wey;ir m'I dan ir gandaa dabarey nda ngi dirandey ra nda mise kan ga hin ka teendi a goo nda nafaw.

-Ir ga kaa-k'ir hinagoo kul tee ir gandaa raka hin k'alhabar nafantey ;henenantey marga fitinawey ga kan ga teendi cawhugey;borey;lokkol kaccey nd'ibeerey ga kan malfa zaakey g'I sinba wangey waatoo ra ;cere-cere gaalhabar toonandi fonda ra ; ka du k'alhabarey margayanoo faalandi ;ka fay-fayyanoo tangam kan ga teendi adama-izey nda cere game ;

-Ir ga kaa-ka sosoguyan cere-cerante tee cimandey ga kan goo ir gandaa nda teray wano alhakoo kan ga bara beerandi jana ga ;nda woo mana hin ka teendi ;ir ga kaa-ka hanga nga goykey bande nda miso kan ga hima ;

-Ir ga kaa-ka porogaramyan kan ga huuga nda adama-ize teray nda jinekoyyan tee; k'Itabatandi ;k'I dirandi ;nda woo mana hin ka tee ;Maali ra alkiyaasa tanayan ga hin ka zaandi cawyanoo fonda ra kan ga selen fitinawey (wangey) ga ;

-Ir ga kaa-ka ceeci ka cawyanoo jinekoyyanoo tabatandi malfa yenjewey waatoo ra ;ir ga kaa-ka cawoo nda nga jinawey yeekataroo nda cawhugu beerey faaba ;nd'ir hin k'a tee ;ir ga kaa-ka ceeci ka cettekasinay faalandi ganda tanaayan bande kan ga faaba tee hala ka fitinawey koray cawyanoo ga wala k'I yeeti nda banda cere-cere gaka du ka jinde toonandiyan woo toonandi ;

-Ir ga kaa-ka adunna konday beeroo kan ti **ONU** jinehunoo anniyawey kan a n'I tee zankey suba-nafaa tenjaa ga malfa yenjewey waatey ra faaba ; nga nda boraa kan ga tuuru maajoo ga zankey suba-nafaa fonda ra malfa yenjaa waato ra ;

-Ir ga kaa-ka margawyan tee kan ga hanga cere bande ka ganda tanaawey kan goo goyoo ra nda koyra-izey bine dan hala jinde toonandiyan woo dirandoo ma hin ka tabati ;I ma hin ka goy nda tenjandi fondawe